

कन्यारत्नं कुमारांश्च च चीन् उदारान् महायशः ॥८॥

दमयन्तीं दमं दान्तं दमनं च सुवर्चसम् ।

उपपन्नान् गुणैः सर्वैर् भीमान् भीमपराक्रमान् ॥९॥

दमयन्ती तु रूपेण तेजसा यशसा श्रिया ।

5 सौभाग्येन च लोकेषु यशः प्राप सुमध्यमा ॥१०॥

अथ तां वयसि प्राप्ते दासीनां समलंकृतम् ।

शतं शतं सखीनां च पर्युपासच्च छचीम् इव ॥११॥

तच्च स्म राजते भैमी सर्वाभरणभूषिता ।

सखीमध्ये ऽनवद्याङ्गी विद्युत् सौदामनी यथा ॥१२॥

10 अतीव रूपसंपन्ना श्रीर् इवायतलोचना ।

न देवेषु न यक्षेषु तादृग् रूपवती क्वचित् ॥१३॥

मानुषेष्वपि चान्येषु दृष्टपूर्वाथ वा श्रुता ।

चित्तप्रमाथिनी बाला देवानाम् अपि सुन्दरी ॥१४॥

नलश्च नरशार्दूलो लोकेष्वप्रतिमो भुवि ।

15 कन्दर्प इव रूपेण मूर्तिमान् अभवत् स्वयम् ॥१५॥

तस्याः समीपे तु नलं प्रशशंसुः कुतूहलात् ।

नैषधस्य समीपे तु दमयन्तीं पुनः पुनः ॥१६॥

तयोर् अदृष्टकामो ऽभूच्च छृण्वतोः सततं गुणान् ।

अन्योन्यं प्रति कौन्तेय स व्यवर्धत हृच्छयः ॥१७॥

20 अशक्नुवन् नलः कामं तदा धारयितुं हृदा ।

अन्तःपुरसमीपस्थे वन आस्ते रहो गतः ॥१८॥

स ददर्श ततो हंसाञ् जातरूपपरिष्कृतान् ।

वने विचरतां तेषाम् एकं जग्राह पक्षिणम् ॥१९॥